

శ్రీ దుర్గా స్తోత్రం (అర్జునకృతం)

- నమస్తే సిద్ధసేనాని ఆర్యే మందరవాసిని ।
కుమారి కాళి కాపాలి కపిలే కృష్ణపింగళే ॥ 1
- భద్రకాళి నమస్తుభ్యం మహాకాళి నమోఽస్తుతే ।
చండిచండే నమస్తుభ్యం తారిణి వరవర్ణినీ ॥ 2
- కాత్యాయని మహాభాగే కరాళి విజయే జయే ।
శిఖిపింఛధ్వజధరే నానాభరణభూషితే ॥ 3
- అట్టశూలప్రహరణే ఖడ్గఖేటకధారిణి ।
గోపేంద్రస్యానుజే జ్యేష్ఠే నందగోపకులోద్భవే ॥ 4
- మహిషాస్పక్రియే నిత్యం కౌశికీ పీతవాసిని ।
అట్టహాసే కోకముఖే నమస్తేఽస్తు రణప్రియే ॥ 5
- ఉమే శాకంబరి శ్వేతే కృష్ణే కైటభనాశినీ ।
హిరణ్యాక్షి విరూపాక్షి సుధూమ్రాక్షి నమోఽస్తు తే ॥ 6
- వేదశ్రుతి మహాపుణ్యే బ్రహ్మణ్యే జాతవేదసి ।
జంబూకటకచైత్యేషు నిత్యం సన్నిహితాలయే ॥ 7
- త్వం బ్రహ్మవిద్యావిద్యానాం మహానిద్రా చ దేహినామ్ ।
స్కందమాతర్భగవతి దుర్గే కాంతారవాసిని ॥ 8

- స్వాహాకారః స్వధా చైవ కళా కాష్టా సరస్వతీ ।
సావిత్రీ వేదమాతా చ తథా వేదాంత ఉచ్యతే ॥ 9
- స్తుతాసి త్వం మహాదేవి విశుద్ధేనాంతరాత్మనా ।
జయో భవతు మే నిత్యం త్వత్ప్రసాదాద్రణాజిరే ॥ 10
- కాంతారభయదుర్గేషు భక్తానాం చాలయేషు చ ।
నిత్యం వససి పాతాళే యుద్ధే జయసి దానవాన్ ॥ 11
- త్వం జంభనీ మోహినీ చ మాయా ప్రీః శ్రీస్తథైవ చ ।
సంధ్యా ప్రభావతీ చైవ సావిత్రీ జననీ తథా ॥ 12
- తుష్టిః పుష్టిర్భుతిర్దిప్తిశ్చంద్రాదిత్యవివర్ధినీ ।
భూతిర్భూతిమతాం సంఖ్యే వీక్ష్యసే సిద్ధచారణైః ॥ 13

॥ ఇతి అర్జునకృతం శ్రీదుర్గా స్తోత్రం సంపూర్ణమ్ ॥